

ماں باپ پر اولاد کے حقوق کا بیان



مَشْعَلَةُ الْإِرْشَادِ فِي حُقُوقِ الْأُوْلَادِ

(والدین پر اولاد کے حقوق کے بارے میں رہنمائی کی تقدیم)

اعلیٰ حضرت۔ امام اہلسنت مجده دین و ملت  
تصنیف: مولانا الشاہ امام احمد رضا خان

تسهیل و تحریج بنام

# اولاد کے حقوق



مال باب پر اولاد کے حقوق کے بارے میں ایک جامع اصلاحی رسالہ

## مَشْعَلَةُ الْإِرْشَادِ فِيْ حُقُوقِ الْأَوْلَادِ

(والدین پر اولاد کے حقوق کے بارے میں راہنمائی کی تقدیل)

کی تسهیل و تحریث بنا م

## اولاد کے حقوق

تصنیف: اعلیٰ حضرت، امام اہلسنت مجذد دین و ملت  
مولانا شاہ امام احمد رضا خان علیہ رحمۃ الرحمٰن

پیشکش

مجلس: المدینۃ العلمیۃ (دعوتِ اسلامی)

شعبۃ کتب اعلیٰ حضرت رحمۃ اللہ تعالیٰ علیہ

ناشر

مکتبۃ المدینہ، باب المدینہ کراچی

الصلوة والسلام علیکن بارسول اللہ وعلیکم اللہ واصحابکن باحیب اللہ

نام کتاب :	مشعلة الارشاد فی حقوق الولاد
تسهیل و تحریق بنام :	اولاد کے حقوق
مصنف :	اعلیٰ حضرت امام احمد رضا خان ملید رحمة الرحمن
پیش کش :	مجلس المدینۃ العلمیۃ (شعبہ کتب اعلیٰ حضرت ملید رحمة الرحمن)
سن طباعت :	ربيع النور ۱۴۲۹ھ بمقابل مارچ ۲۰۰۸ء
قیمت :	
ناشر :	مکتبۃ المدینہ باب المدینہ کراچی

## مکتبۃ المدینہ کی مختلف شاخیں

مکتبۃ المدینہ شہید مسجد کھارا در باب المدینہ کراچی

مکتبۃ المدینہ در بار ما رکیٹ گنج بخش روڈ مرکز الاولیاء لاہور

مکتبۃ المدینہ اصغر مال روڈ نزد عید گاہ، راولپنڈی

مکتبۃ المدینہ امین پور بازار، سردار آباد (فصل آباد)

مکتبۃ المدینہ نزد دیتیل والی مسجد اندر وون بوہر گیٹ مدینۃ الاولیاء ملتان

مکتبۃ المدینہ چھوٹی گھٹکی، حیدر آباد

مکتبۃ المدینہ چوک شہید ایا میر پور کشمیر

E.mail:ilmia26@yahoo.com

Ph:4921389-90-91 Ext:1268

تنبیہ: کسی اور کو یہ کتاب چھاپنے کی اجازت نہیں ہے۔

بسم الله الرحمن الرحيم

## كتب أعلى حضرت رحمة الله عليه اور المدينة العلمية

از شیخ طریقت، امیر الہست، بانی دعوتِ اسلامی حضرت علامہ مولانا ابو بلال محمد الیاس عطار قادری رضوی خیامی وامت برکاتہم العالیہ

الحمد لله على إحسانه وبفضل رسوله صلى الله تعالى عليه وآله وسلم  
ميرے ولی نعمت، میرے آقا علیحضرت، امام الہست، عظیم البرکت، عظیم المرتبت،  
پروانۃ شمع رسالت، مُجَدِّد دین و مُلْتَ، حامی سنت، ماجی بدعت، عالم شریعت،  
پیر طریقت، باعث خیر و برکت، حضرت علامہ مولیانا الحاج الحافظ القاری شاہ امام  
احمد رضا خان علیہ رحمۃ الرحمٰن بے مثال ذہانت و فکرات، کمال و ترجیح فقاہت اور قدیم  
و جدید علوم میں کامل و سترس و مہارت رکھتے تھے۔ آپ رحمۃ اللہ تعالیٰ علیہ کی تقریباً ایک  
ہزار کشب آپ رحمۃ اللہ تعالیٰ علیہ کے پچپن (۵۵) سے زائد علوم و فنون میں تبحر علمی  
پرداں ہیں۔

آپ رحمۃ اللہ تعالیٰ علیہ کی جن قلمی کاوشوں کو بین الاقوامی ثہرت حاصل ہوئی  
ان میں ”کنز الایمان“، ”حدائق بخشش“ اور ”فتاویٰ رضویة“ (ترجم شدہ ۳۲ جلدیں)  
بھی شامل ہیں، آخر الذکر تو علوم و فنون کا ایسا بحر بیکار ہے جو بے شمار و مستند  
مسائل اور تحقیقات نادرہ کو اپنے اندر سموئے ہوئے ہے، جسے پڑھ کر قدر دان

انسان بے ساختہ پکار اخوتا ہے کہ امامِ المسنّت رحمۃ اللہ تعالیٰ علیہ، سیدُ نا امامِ اعظم ابو عینیہ رحمۃ اللہ تعالیٰ علیہ کی مجتہد ان بصیرت کا پرتو ہیں۔ آپ رحمۃ اللہ تعالیٰ علیہ کی کتب رہتی دنیا تک مسلمانوں کے لئے مشغول رہ ہیں۔ ہر اسلامی بھائی اور اسلامی بہن کو چاہیے کہ سرکارِ علیٰ حضرت رحمۃ اللہ تعالیٰ علیہ کی مجملہ تصانیف کا حب استطاعت پڑ و رمطا لکھ کرے۔  
 الحمد للہ عز و جل تبلیغ قرآن و سنت کی عالمگیر غیر سیاسی تحریک ”دعوتِ اسلامی“ تینکی کی دعوت، احیائے سنت اور اشاعت علم شریعت کو دنیا بھر میں عام کرنے کا عزم مُصتمم رکھتی ہے، ان تمام امور کو محسن خوبی سرانجام دینے کے لئے مععدد مجالس کا قیام عمل میں لایا گیا ہے جن میں سے ایک مجلس ”المدینۃ العلمیۃ“ بھی ہے جو دعوتِ اسلامی کے علماء و مفتیان کرام کرام رَحْمَةُ اللہِ تَعَالَیٰ پر مشتمل ہے، جس نے خالص علمی، تحقیقی اور اشاعتی کام کا بیڑا اٹھایا ہے۔ اس کے مندرجہ ذیل چھ شعبے ہیں:

- (۱) شعبۃ کتب علیٰ حضرت رحمۃ اللہ تعالیٰ علیہ
- (۲) شعبۃ درسی کتب
- (۳) شعبۃ اصلاحی کتب
- (۴) شعبۃ تراجم کتب
- (۵) شعبۃ تفہیش کتب
- (۶) شعبۃ تحریج

**”المدينة العلمية“** کی اولین ترجیح سرکار علیحضرت رحمۃ اللہ تعالیٰ علیہ کی گراں مایہ تصانیف کو عصرِ حاضر کے تقاضوں کے مطابق حتیٰ الوضع سہل اسلوب میں پیش کرنا ہے۔ تمام اسلامی بھائی اور اسلامی بہنیں اس علمی تحقیقی اور اشاعتی مدنی کام میں ہر ممکن تعاون فرمائیں اور مجلس کی طرف سے شائع ہونے والی نسب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللہ عزوجل ”دعوتِ اسلامی“ کی تمام مجالس بیشمول ”المدينة العلمية“ کو ون گیارہویں رات بارہویں ترقی عطا فرمائے اور ہمارے ہر عملِ خیر کو زیور اخلاص سے آراستہ فرمائ کر دونوں جہاں کی بھلائی کا سبب بنائے۔ ہمیں زیر گندہ خضرا شہادت، جنتِ الہیقیع میں مدفن اور جنتِ الفردوس میں سرکار صلی اللہ تعالیٰ علیہ وآلہ وسلم کا پڑوں نصیب فرمائے۔

آمین بجاه النبی الامین صلی اللہ تعالیٰ علیہ وآلہ وسلم



رمضان المبارک ۱۴۲۵ھ

**الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ  
أَمَّا بَعْدُ فَاعُوذُ بِاللّٰهِ مِنَ الشَّيْطَنِ الرَّجِيمِ بِسْمِ اللّٰهِ الرَّحْمٰنِ الرَّحِيمِ**

## پیش لفظ

میٹھے میٹھے اسلامی بھائیو! اللہ رب العزت انسان کو والدین کے ساتھ حسن سلوک کا

حکم فرماتے ہوئے ارشاد فرماتا ہے:

ترجمہ کنز الایمان : ”اور ہم نے آدمی کو حکم کیا  
 ﴿وَوَصَّيْنَا الْإِنْسَانَ بِوَالدِيهِ إِحْسَنًا﴾۔  
 کہ اپنے ماں باپ سے بھائی کرے۔“ (پ ۲۶، سورۃ الاحقاف: ۱۵)

اعلیٰ حضرت امام اہلسنت مجید دین و ملت مولانا شاہ امام احمد رضا خاں علیرحمۃ الرحمٰن قرآن و حدیث کی روشنی میں نہایت احسن انداز میں والدین کے حقوق بیان کرتے ہوئے ارشاد فرماتے ہیں:  
 ”بِالْجُمْلَةِ وَالدِّينِ كَاحْقَ وَهُنْيَسْ كَإِنْسَانٍ اس سے كبھی عہدہ برآ ہو وہ اس کے حیات وجود کے سبب ہیں تو جو کچھ نعمتیں دینی و دُنیوی پائے گا اسے انھیں کے طفیل میں ہو سیں کہ ہر نعمت و مکال، وجود پر موقوف ہے اور وجود کے سبب وہ ہوئے تو صرف ماں باپ ہونا ہی ایسے عظیم حق کا نووجہ ہے جس سے بری الذمہ کبھی نہیں ہو سکتا، نہ کہ اس کے ساتھ اس کی پرورش میں ان کی کوششیں، اس کے آرام کے لئے ان کی تکلیفیں خصوصاً پیٹ میں رکھنے، پیدا ہونے، دودھ پلانے میں ماں کی اذیتیں، ان کا شکر کہاں تک ادا ہو سکتا ہے۔ خلاصہ یہ کہ وہ اس کے لئے اللہ رسول جل جلالہ و علی اللہ تعالیٰ علیہ وسلم کے سامنے اور ان کی رُبوبيت و رحمت کے مظہر ہیں، ولہذا ”قرآن عظیم“ میں اللہ جل جلالہ نے اپنے حق کے ساتھ ان کا ذکر فرمایا کہ: ﴿أَنِ اشْكُرْ لِي وَلِوَالدِّيْكَ﴾ ”حق مان میرا اور اپنے ماں باپ کا“ (پ ۲۱، لقمان: ۱۷)۔  
 حدیث شریف میں ہے کہ ایک صحابی رضی اللہ تعالیٰ عنہ نے حاضر ہو کر عرض کی: یا رسول اللہ!  
 ایک راہ میں ایسے گرم پتھروں پر کہ اگر گوشت ان پر ڈالا جاتا کتاب ہو جاتا، میں ۶ (چھ) میل تک اپنی

ماں کو گردان پر سوار کر کے لے گیا ہوں، کیا میں اب اس کے حق سے بری ہو گیا؟ رسول اللہ صلی اللہ تعالیٰ علیہ وسلم نے فرمایا: ((العلَّهُ أَنْ يَكُونَ بِطْلَقَةً وَاحِدَةً))، رواہ الطبرانی فی "الأوسط" عن بزیدۃ رضی اللہ تعالیٰ عنہ۔ تیرے پیدا ہونے میں جس قدر درودوں کے جھکٹے اس نے اٹھائے ہیں شاید ان میں سے ایک جھکٹے کا بدلہ ہو سکے۔“

(فتاویٰ رضویہ، جلد ۲۲، ص ۳۰۲، ۳۰۴ رضا فاؤنڈیشن، لاہور)

میٹھے میٹھے اسلامی بھائیو! یقیناً والدین کے حقوق نہایت عظیم و اہم ہیں کہ اگر والدین کے حقوق کی ادائیگی میں انسان تمام زندگی مصروف عمل رہے تو بھی ان کے حقوق کی ادائیگی سے کماٹھہ سبکدوش نہیں ہو سکتا کیونکہ والدین کے حقوق ایسے نہیں کہ چند بار یا کئی بار ادا کر دینے سے انسان بری الذمہ ہو جائے۔ لیکن جہاں شریعت مطہرہ نے والدین کی عزت و عظمت اور مقام و مرتبہ بیان کرتے ہوئے ان کے حقوق کی ادائیگی کا حکم دیا ہیں والدین پر بھی اولاد کے کچھ حقوق گنوائے ہیں۔

اعلیٰ حضرت امام البسط مجدد دین ولملت شاہ امام احمد رضا خان علیہ رحمۃ الرحمٰن نے جہاں اپنی زبان و قلم کے ذریعے باطل قولوں کا ڈاٹ کر مقابلہ فرمایا، کفر و ارتداد کا قلع قمع کیا، بدعاویت و منکرات کا رد فرمایا، قلوب مسلمین کو عشق رسول صلی اللہ تعالیٰ علیہ وسلم سے گرمایا، وہیں وقتاً فوقاً مسلمانوں کی اصلاح کے پیش نظر عالمی معاملات ہوں یا خاندانی، حقوق اللہ کی ادائیگی ہو یا حقوق العباد کی، ہر ایک موضوع پر وعظ و تبلیغ کے ذریعے رہنمائی فرماتے رہے۔ نیز نظر رسالہ "مشعلة الإرشاد في حقوق الأولاد" بھی اسی سلسلہ کی ایک کڑی ہے جس میں آپ رحمۃ اللہ علیہ نے "حقوق اولاد" جیسے اہم موضوع پر قلم اٹھایا اور تفصیل سے بیان فرمایا کہ والدین پر بھی اولاد کے حقوق ہیں۔ اگرچہ ان حقوق میں سے اکثر کی ادائیگی والدین پر واجب نہیں لیکن اگر والدین اپنی اولاد کی اچھی تربیت کرنا، انہیں سچا مسلمان بنانا، دنیا و آخرت میں انہیں کامیاب و کامران دیکھنا اور خود بھی سرخرو ہونا چاہتے ہیں تو پھر ان حقوق کا خیال رکھنا ہو گا۔

آپ رحمۃ اللہ علیہ کا یہ رسالہ بھی علم کا خزانہ ہے جس میں آپ رحمۃ اللہ علیہ نے تربیت اولاد سے متعلق تقریباً اسی (۸۰) حقوق احادیث مرفوعہ کی روشنی میں صرف چند صفحات میں بیان فرمائے گیا دریا کو کوزے میں بند کر دیا، یہ بھی آپ رحمۃ اللہ علیہ کے قلم کا کمال ہے کہ کئی صفحات پر پہلی ابجاش کو چند اور اق میں بیان فرمادیتے ہیں۔

اس رسالہ کی انہی خصوصیات کے پیش نظر مجلس المدينة العلمية (دعوت اسلامی) نے اس بات کا ارادہ کیا کہ اعلیٰ حضرت امام اہلسنت مجید و دین و ملت شاہ امام احمد رضا خان علیہ رحمۃ الرحمن کی اس زبردست اصلاحی تحریر کو بھی عوام و خواص اسلامی بھائیوں کی خدمت میں پیش کیا جائے، چنانچہ ”شعبہ کتب اعلیٰ حضرت رحمۃ اللہ علیہ“ کے مدنی اسلامی بھائیوں نے بڑی محنت و لگن سے تسهیل، تحسی اور تحریخ وغیرہ کا کام کیا، جس کا اندازہ ذیل میں دی گئی کام کی تفصیل سے لگایا جاسکتا ہے:

- ۱۔ آیات و احادیث اور دیگر عبارات کے حوالہ جات کی مقدور بھر تحریخ تج کی گئی ہے۔
- ۲۔ جگہ جگہ عربی الفاظ اور مشکل کلمات کی تسهیل کردی گئی ہے تاکہ ”رسالہ“ میں بیان کیے گئے مسائل بآسانی سمجھے جاسکیں۔
- ۳۔ اسی طرح بقدر ضرورت حاشیہ میں شرعی مسائل بیان کردیے گئے ہیں۔
- ۴۔ اسلامی بھائیوں کی سہولت کے پیش نظر اصطلاحات فقہیہ کی تعریفات عربی کتابوں سے عربی متن مع ترجمہ، آسان انداز میں بیان کرنے کی بھی سعی کی گئی ہے۔
- ۵۔ نئی نگلومنی سطر میں درج کی گئی ہے تاکہ پڑھنے والوں کو آسانی مسائل سمجھا جاسکیں۔
- ۶۔ آیات قرآنیہ کو متشہد بریکٹ ( ))، متن احادیث کو ڈبل بریکٹ ( ))، کتابوں کے نام اور دیگر اہم عبارات کو انورنڈ کاماز ”“ سے واضح کیا گیا ہے۔

۷۔ آخر میں آخذ و مراجع کی فہرست، مصنفوں و مولفین کے نام، ان کی سن وفات اور مطابع کے ساتھ ذکر کردی گئی ہے۔

اس کو شش میں آپ اسلامی بھائیوں کو جو خوبیاں و کھاتی دیں وہ اللہ عزوجل کی عطا، اس کے پیارے حبیب نبی کریم رَحْمَةُ اللّٰهِ تَعَالٰی عَلٰيْهِ وَآلِہِ وَسَلَّمَ کی نظر کرم، علمائے کرام رَحْمَةُ اللّٰهِ اور بالخصوص شیخ طریقت امیر الہلسنت بانی دعوت اسلامی حضرت علامہ مولانا ابو بلال محمد الیاس عطار قادری دام ظلہ العالی کے فیض سے ہیں اور جو خامیاں نظر آئیں ان میں یقیناً ہماری کوتا ہی ہے۔

قارئین خصوصاً علمائے کرام دامت فتوحہم سے گزارش ہے کہ اس کو شش کے معیار کو مزید بہتر بنانے کے بارے میں ہمیں اپنی قیمتی آراء اور تجاذبیز سے تحریری طور پر مطلع فرمائیں۔ دعا ہے کہ اللہ تعالیٰ اس ”رسالہ“ کو عوام و خواص کے لیے نفع بخش بنائے!

آمين بحاجه النبي الأمين صَلَّى اللّٰهُ تَعَالٰی عَلٰيْهِ وَآلِہِ وَسَلَّمَ !

**شعبہ کتب اعلیٰ حضرت رحمۃ اللہ تعالیٰ علیہ**

**مجلس المدينة العلمية**

نمبر شمار	فہرست موضوعات	صفحہ نمبر
1	سائل: مرتضیٰ حسن.....	13
2	بپ پر بیٹے کا حق کس قدر ہے، اور اگر وہ ادا نہ کرے تو اس کے لئے حکم شرعی کیا ہے؟.....	13
3	الجواب.....	13
4	اللہ تعالیٰ نے والد کا حق ولد پر نہایت عظیم بتایا بیان تک کہ اپنے حق کے برابر اس کا ذکر فرمایا۔	13
5	لفظ ”ولد“ بیٹا اور بیٹی دونوں کو شامل ہے.....	13
6	بیٹا اور بیٹی بپ کی سب سے زیادہ خصوصی توجہ کے حقدار ہیں.....	14
7	جس قدر خصوص زیادہ ہوتا جاتا ہے حق اسی قدر مضبوط ہوتا جاتا ہے.....	14
8	حدیث مرفوع کی تعریف.....	14
9	اسی (۸۰) حقوق اولاد کی فہرست جواہادیت مرفوعہ سے مصنف علیہ الرحمہ نے تیار فرمائی ہے	15
10	آدمی اپنا نکاح رذیل قوم میں نہ کرے بلکہ دیندار لوگوں میں کرے.....	15
11	آداب صحبت کا بیان.....	15
12	ام الصیبان کا معنی؟.....	16
13	چچے کے پیدا ہوتے ہی دائیں کان میں اذان اور بائیں میں اقامت کی جائے، چھوپا را وغیرہ کوئی مشکلی چیز چبا کر اس کے منہ میں ڈالی جائے.....	16
14	ساتویں، چودھویں یا اکسویں دن عقیقہ کیا جائے.....	16
15	لڑکے اور لڑکی کے عقیقہ کی تفصیل.....	16
16	سر کے بال اتروا کر ان کے برابر چاندی خیرات کی جائے اور بچے کے سر پر زعفران لگایا جائے.....	17

17	بچے کا اچھا نام رکھا جائے یہاں تک کہ کچھ بچے کا بھی	17
17	نام "محمد" کی برکات	18
18	جب بچہ کا نام محمد رکھا جائے تو اس کا احترام کیا جائے۔	19
18	بچہ کو نمازی صالح شریف القوم نورت سے دودھ پلوایا جائے۔	20
19	اپنے حوانگ سے جو بچہ اس میں محتاج اقرباء کو شامل کرے، پہلا حق اہل خانہ کا ہے۔	21
19	حلال روزی بچہ کو دے اور ادا و کوچ پھوڑ کر اکٹیلے نہ کھائے۔	22
19	بچوں سے پیار کرے اور ان کی ول جوئی کو لٹخوار کئے۔	23
19	نیا پھل پہلے بچوں کو دے اور کبھی کبھار حسبِ مقتدر و انہیں شیرینی وغیرہ کھائے۔	24
19	بہلانے کے لئے بچوں سے جھوٹا وعدہ نہ کرے۔	25
19	جو کچھ دے سب بچوں کو برابر دے۔	26
20	وہ صورت جس میں بعض اولاد کو بعض پر ترجیح دینا جائز ہے۔	27
20	بیمار ہونے پر بچوں کا مناسب علاج کرائے۔	28
20	بچہ کو زبان کھلتے ہی اللہ اللہ پھر کلمہ طیبہ اور تمیز آنے پر مکمل آداب سکھائے۔	29
20	بیٹی کو شوہر کی اطاعت کی تلقین کرے، قرآن پڑھائے اور تلاوت کی تاکید کرے۔	30
21	اولاد کو عقائد اسلام و سنت رسول اللہ صلی اللہ تعالیٰ علیہ وآلہ وسلم اور آپ کے آل واصحاب کی محبت و تعظیم سکھائے۔	31
21	بچہ سات برس کا ہو تو اس کو نماز کی تلقین کرے، علم دین پڑھائے۔	32
21	توکل، تناولت و زہد و غیرہ ای کی تعریفات۔	33
23	حرص، حب جاہ، ریاء وغیرہ ای کی تعریفات۔	34
25	کھیلنے کا وقت دے مگر بری محبت سے بچائے۔	35

26	بچہ جب دس سال کا ہو تو مارکر نماز پڑھائے	36
26	دس برس کے بچوں کے بچوں نے الگ کروئے، جوان ہونے پر نیک سیرت عورت سے شادی کرائے۔	37
26	جوان اولاد سے نرمی کے ذریعے کام لے، ان کے لئے ترکہ چھوڑے، میراث سے اولاد کو محروم نہ کرے۔	38
26	خاص بیٹے کے پانچ حقوق	39
27	خاص بیٹی کے پندرہ حقوق	40
27	کتابتِ نسوں سے متعلق وضاحت	41
28	ان میں اکثر حقوق مستحب ہیں جن کے چھوڑ دینے پر اصلاً گرفت نہیں جگہ بعض حقوق ایسے بھی ہیں جن کے چھوڑ دینے پر آخرت میں مطالبہ ہوگا۔	42
28	کفوا دراس سے متعلق چند مسائل	43
30	مہل کا بیان	44

بسم الله الرحمن الرحيم

رساله

## مشعلة الإرشاد في حقوق الأولاد

(والدین پر اولاد کے حقوق کے بارے میں راہنمائی کی قدمی)

**مسئلہ:** از سورون، شیخ ایڈھ محلہ ملک زادگان، مُرِسَّلہ (سوال بصیرتی وائے) مرزا حامد حسن صاحب  
بے جمادی الاولی ۱۴۱۰ھ۔

کیا فرماتے ہیں علمائے دین ان مسائل میں کہ باپ پر بیٹے کا کس قدر حق ہے، اگر ہے اور وہ ادا نہ  
کرے تو اس کے واسطے حکم شرعی کیا ہے؟ مفصل طور پر ارقام (یعنی تفصیل کے ساتھ بیان) فرمائیے۔  
بِيَنُواْ تُوْجُرُوا (بیان فرمائیے، اجر پائیے)۔

### الجواب

الله نے اگرچہ والد کا حق ولد<sup>(2)</sup> پر نہایت عظم بتایا (یعنی باپ کا حق بچہ پر بہت ہی خظیم بتایا)  
یہاں تک کہ اپنے حق کے برابر اس کا ذکر فرمایا کہ «أَنِ اشْكُرْ لِي وَلُوِ الْدِيْكَ»<sup>(3)</sup> حق مان میرا

(1) بعض بزرگوں نے اس رسالہ کا نام ”مشعلة الإرشاد الى حقوق الأولاد“ بھی ذکر کیا ہے۔

(2) جیسا کہ سوال سے ظاہر ہے کہ سائل نے باپ پر بیٹے کے متعلق حقوق پوچھے جس کے جواب میں حقوق بیان کرتے ہوئے آپ رحمۃ اللہ علیہ نے لفظ ”ولد“ استعمال فرمایا جو بیٹا اور بیٹی دونوں ہی کو شامل ہے، والولد اسم یجمع الواحد والکثیر والذکر والأنثی كما في ”لسان العرب“، المجلد الثاني، ص ۳۵۴، اس لیے کہ بیٹے اور بیٹی کے حقوق تقریباً ایک ہی طرح کے میں سوائے چند کے، جن کی مکمل تفصیل آپ رحمۃ اللہ علیہ نے بیان فرمادی۔

(3) پ ۲۱، لفمن: ۱۴۔

اور اپنے ماں باپ کا حق بھی والد پر عظیم رکھا ہے کہ ولد مطلق اسلام، پھر خصوصی جوار، پھر خصوصی قرابت، پھر خصوصی عیال، ان سب حقوق کا جامع ہو کر سب سے زیادہ خصوصیت خاصہ رکھتا ہے<sup>(1)</sup> اور جس قدر خصوصی بڑھتا جاتا ہے حق اشد و آکد (حق اُسی قدر سُلْطَم اور مضبوط تر) ہوتا جاتا ہے۔ علمائے کرام نے اپنی کتب جلیلہ (بڑی شان کتابوں) مثیل: ”احیاء العلوم“، ”عین العلوم“، ”دخل“، ”کیمیائے سعادت“، ”ذخیرۃ الملوك“، وغیرہ میں حقوق ولد سے نہایت مختصر طور پر کچھ تعریض فرمایا (یعنی: ان مذکورہ کتابوں میں علمائے کرام رحمہم اللہ تعالیٰ نے بچوں کے حقوق پر بہت ہی کم کلام فرمایا) مگر میں صرف احادیث مرفوعہ حضور پر نور سید دو عالم صلی اللہ تعالیٰ علیہ وسلم<sup>(2)</sup> (حضور پر نور سید دو عالم صلی اللہ تعالیٰ علیہ وآلہ وسلم کی مرفع عدیشوں) کی طرف توجہ کرتا ہوں۔

فصل الی خل و علا سے امید کہ فقیر کی یہ چند حرفي تحریر ایسی نافع و جامع واقع ہو (ایسی کامل اور فائدہ مند ثابت ہو گی) کہ اس کی نظر کتب مطولة (بڑی بڑی کتابوں) میں نہ ملے اس بارے میں جس قدر حدیثیں محمد اللہ تعالیٰ اس وقت میرے حافظہ نظر میں ہیں انہیں بالتفصیل مع تجزیجات لکھئے (اگر ان احادیث کو تفصیل کے ساتھ بحوالہ تکھوں) تو ایک رسالہ ہوتا ہے اور غرض صرف افادہ احکام (جبکہ مقصود صرف احکام شرعیہ سے آگاہ کرنا ہے)، لہذا سر دست فقط (اس وقت صرف) وہ حقوق کہ یہ حدیثیں ارشاد فرمارہی ہیں کمال تلخیص و اختصار کے ساتھ شمار کروں (یعنی مختصر طور پر حدیشوں کا مکمل خلاصہ پیش کرتا ہوں) وباللہ التوفیق:

(1) کہ بیٹا اور بیٹی عام طور پر مسلمان ہونے، پھر خاص پڑوئی ہونے، پھر قریبی رشتہ دار ہونے اور بالخصوص اُسی کے کنہم میں ہونے کی وجہ سے باپ کی سب سے زیادہ خصوصی توجہ کے حقدار ہیں۔

(2) حدیث مرفوع: هو ما ينتهي إلى النبي صلی اللہ علیہ وعلی آلہ وصحبہ وسلم غایۃ الإسناد. یعنی: ”وہ حدیث جس کی سند نبی کریم صلی اللہ تعالیٰ علیہ وسلم تک پہنچتی ہو حدیث مرفوع کہلاتی ہے۔“ (”ترعة النظر“، ص ۴، ۱۰۴)۔

- (۱) سب سے پہلا حق وجوہ اولاد (اولاد کی پیدائش) سے بھی پہلے یہ ہے کہ آدمی اپنا نکاح کسی رذیل کم قوم (نخذات) سے نہ کرے کہ بری رگ (بری نسل) ضرور نگ لاتی ہے۔
- (۲) دیندار لوگوں میں شادی کرے کہ بچہ پر نانا و ماموں کی عادات و افعال کا بھی اثر پڑتا ہے۔
- (۳) زنگیوں جیشیوں (کالے رنگ والے شیدی لوگوں) میں قرابت نہ کرے کہ ماں کا سیاہ رنگ بچہ کو بد نمائہ کروے۔
- (۴) جماع کی ابتداء بسم اللہ سے کرے ورنہ بچہ میں شیطان شریک ہو جاتا ہے<sup>(۱)</sup>۔
- (۵) اس وقت شرمگاہ زن (خورت کے خصوصی مقام) پر نظر نہ کرے کہ بچہ کے اندر ہے ہونے کا اندیشہ ہے۔

(۱) حضرت ابن عباس رضی اللہ تعالیٰ عنہما سے روایت ہے فرماتے ہیں کہ نبی اکرم صلی اللہ علیہ وسلم نے ارشاد فرمایا: ”جب تم میں سے کوئی اپنی بیوی سے قربت کا ارادہ کرے تو یہ دعا پڑھے: “بِسْمِ اللَّهِ الرَّحْمَنِ الرَّحِيمِ جَنِينَا الشَّيْطَانَ وَجَنِينَ الشَّيْطَانَ مَا وَرَقْتَنَا”。 یعنی: ”اللہ کے نام سے، اے اللہ! ہمیں شیطان سے محفوظ رکھو اور جو (ولاد) تو ہمیں دے اسکو بھی شیطان سے محفوظ رکھ۔“ تو اگر اس صحبت میں ان کے تنصیب میں بچہ ہوا تو اسے شیطان کبھی نقصان نہ دے سکے گا۔ (”صحیح البخاری“، کتاب الدعوون، باب ما يقول إذا أتى أهله، ج ۴، ص ۲۱۴، الحدیث: ۶۳۸۸).

اس حدیث مبارکہ کی تشریح میں مفتی احمد یار خاں نجیبی رحمۃ اللہ تعالیٰ علیہ ارشاد فرماتے ہیں:

”دعا ستر کھونے سے پہلے پڑھے۔“ پھر فرماتے ہیں: ”اس صحبت میں نہ شیطان شریک ہوا ورنہ بچے کو شیطان بھی بہکائے، بسم اللہ سے مراد پوری بسم اللہ الرحمن الرحیم ہے: خیال رہے کہ جیسے شیطان کھانے پینے میں ہمارے ساتھ شریک ہو جاتا ہے ایسے ہی صحبت میں بھی، اور جیسے کھانے پینے کی برکت شیطان کی شرکت سے جاتی رہتی ہے ایسے ہی صحبت میں شیطان کی شرکت سے اولاد نالائق اور جٹائی بیماریوں میں گرفتار رہتی ہے اور جیسے بسم اللہ پڑھ لینے سے شیطان کھانے پینے میں ہمارے ساتھ شریک نہیں ہو سکتا ایسے ہی بسم اللہ کی برکت سے صحبت میں شیطان کی شرکت نہیں ہوتی جس سے بچہ نیک ہوتا ہے اور آسیب وغیرہ سے بھی بفضلہ تعالیٰ محفوظ رہتا ہے، بہتر یہ ہے خاوند بیوی دونوں پڑھ لیں۔“ (”مرآۃ السنایج“، ج ۲، ص ۳۱-۳۲)۔

- (۶) زیادہ باتیں نہ کر کے کہ گوئے گے یا تو تلے ہونے کا خطرہ ہے۔
- (۷) مردوں کی طرح برہنہ ہوں کہ بچہ کے بے حیا ہونے کا خدشہ ہے۔
- (۸) جب بچہ پیدا ہو فوراً سیدھے کان میں اذان بائیکیں میں تکمیر کہے<sup>(۱)</sup>؛ کہ خلل شیطان (شیطانی وسوے) و "ام الصیان"<sup>(۲)</sup> سے بچ۔
- (۹) چھوپا راوغیرہ کوئی میٹھی چیز چاکراں کے منہ میں ڈالے کہ حلاوت، اخلاق کی فالِ حسن ہے (یعنی مٹھاں، اخلاق کے اچھے ہونے میں نیک ٹکون ہے)۔
- (۱۰) ساتویں اور نہ ہو سکے تو چودھویں ورنہ اکیسویں دن عقیقہ کرے، دختر (بیٹی) کیلئے ایک، پسر (بیٹے) کیلئے دو کہ اس میں بچے کا گویاہن (گروہی) سے چھڑانا ہے<sup>(۳)</sup>۔
- (۱) بہتر یہ ہے کہ دہنے کان میں چار مرتبہ اذان اور باکی میں تین مرتبہ اقتامت کی جائے۔

(۱) بہار شریعت، جلد ۳، حصہ ۱۵، ص ۱۵۲)۔

- (۲) اُم الصیان: "ایک قسم کی مرگی ہے جو اکثر بچوں کو بلغم کی زیادتی اور معدے کی خرابی سے لاحق ہوتی ہے جس سے بچوں کے ہاتھ پاؤں ٹیڑے ہے ہو جاتے اور منہ سے جھاگ نکلنے لگتا ہے۔" ("فرنگ آسمیہ"، جلد ۱، ص ۲۲۱)۔
- (۳) صدر الشریعہ بدر الطریقہ مفتی امجد علی عظیم رحمۃ اللہ تعالیٰ علیہ "بہار شریعت" میں فرماتے ہیں: "گروہی ہونے کا یہ مطلب ہے کہ اس (بچے) سے پورا نفع حاصل نہ ہو گا جب تک عقیدہ نہ کیا جائے اور بعض نے کہا: بچہ کی سلامتی اور اسکی نشوونما اور اس میں اچھے اوصاف (خوبیاں) ہونا عقیقہ کے ساتھ وابستہ ہیں۔" مزید ارشاد فرماتے ہیں: "لڑکے کے عقیقدہ میں دو بکرے اور لڑکی میں ایک بکری ذبح کی جائے یعنی لڑکے میں نہ جانور اور لڑکی میں مادہ مناسب ہے اور لڑکے کے عقیقدہ میں بکریاں اور لڑکی میں بکرا کیا جب بھی حرج نہیں اور عقیقہ میں گائے ذبح کی جائے تو لڑکے کے لئے دو حصے اور لڑکی کے لئے ایک حصہ کافی ہے، یعنی سات حصوں میں دو حصے یا ایک حصہ۔" نیز اسی میں ہے: "لڑکے کے عقیقدہ میں دو بکریوں کی جگہ ایک ہی بکری کسی نے کی تو یہ بھی جائز ہے۔" ("بہار شریعت"، جلد ۳، حصہ ۱۵، ص ۱۵۵، ۱۵۶)۔
- نوٹ: مزید تفصیل کے لئے امیر اہلسنت مظلہ العالی کارکرد़: "عقیقہ کے بارے میں سوال جواب" مطالعہ کیجیے۔

(۱۱) ایک ران دائی کو دے کہ بچہ کی طرف سے شکرانہ ہے۔

(۱۲) سر کے بال اتروائے۔

(۱۳) بالوں کے برابر چاندی توں کر خیرات کرے۔

(۱۴) سر پر زعفران لگائے۔

(۱۵) نام رکھے یہاں تک کہ کچھ بچے کا بھی جو کم دنوں کا گرجائے ورنہ اللہ کے یہاں شاکی ہوگا (شکایت کریگا)۔

(۱۶) بر انعام نہ رکھے کہ بد فال، بد ہے (کہ بد فالی بڑی چیز ہے)۔

(۱۷) عبد اللہ، عبد الرحمن، احمد، حامد وغیرہ عبادت وحمد کے نام<sup>(۱)</sup> یا انبیاء، اولیاء یا اپنے بزرگوں میں جو نیک لوگ گزرے ہوں ان کے نام پر نام رکھے کہ مُوجب برکت (باعثِ برکت) ہے خصوصاً نام پاک "محمد" صلی اللہ تعالیٰ علیہ وسلم کہ اس مبارک نام کی بے پایاں برکت بچہ کے دنیا و آخرت میں کام آتی ہے<sup>(۲)</sup>۔

(۱) یعنی جن ناموں میں بندہ کی نسبت اسم جلالت یعنی "اللہ" عزو جل یا اس کے صفاتی ناموں کی طرف ہو یا جن ناموں میں حمد کرنے کا معنی ہو۔

## نام محمد کی برکات

(۱) حضرت ابو امام مرضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے ارشاد فرمایا: ((من ولد له مولود ذکر، فسمّاه محمدًا احْبَبًا لِي و تبركًا باسمي، كان هو و مولوده في الجنة)). یعنی: "جس کے لڑکا پیدا ہوا و رہ میری محبت اور میرے نام پاک سے برکت حاصل کرنے کیلئے اسکا نام محمد رکھے، تو وہ اور اس کا لڑکا دونوں جنت میں جائیں گے"۔ ("کنز العمال"، کتاب النکاح، ج ۸، الجزء ۱۶، ص ۱۷۵، الحدیث: ۴۵۲۱۵)۔

(۲) حضرت انس رضی اللہ تعالیٰ عنہ سے روایت ہے رسول اللہ صلی اللہ تعالیٰ علیہ وسلم ارشاد فرماتے ہیں: روز قیامت دو شخص اللہ رب العزت کے حضور کھڑے کئے جائیں گے حکم ہوگا انہیں جنت میں لے جاؤ، عرض کریں گے =

- (۱۸) جب محمد نام رکھتے تو اس کی تعظیم و تکریم کرے۔
- (۱۹) مجلس میں اس کیلئے جگہ چھوڑے۔
- (۲۰) مارنے برا کہنے میں اختیاط رکھے۔
- (۲۱) جو مانگے بڑا و جب مناسب (اس کے لئے مناسب ہو تو) دے۔
- (۲۲) پیار میں چھوٹے لقب بے قدر نام نہ رکھے کہ پڑا ہوا نام مشکل سے چھوٹتا ہے۔
- (۲۳) ماں خواہ نیک دایینمازی صالحہ شریف القوم سے دوسال تک دودھ پلوائے۔
- (۲۴) رذیل یا بد افعال عورت (بڑے کام کرنے والی عورت) کے دودھ سے بچائے کہ دودھ طبیعت کو بدلت دیتا ہے۔
- (۲۵) بچے کا نفقہ (بچے کے کھانے، پینے، کپڑے وغیرہ کے اخراجات اور) اس کی حاجت کے سب سامان مہیا کرنا خود واجب ہے جن میں حفاظت بھی داخل۔

= الٰہی! ہم کس عمل کی بدولت جنت کے قابل ہوئے ہم نے تو کوئی کام جنت کا نہیں کیا؟ اللہ تعالیٰ فرمائے گا: جنت میں جاؤ میں نے قائم ارشاد فرمائی ہے کہ جس کا نام احمد یا محمد ہو دوزخ میں نہ جائے گا۔

(مسند الفردوس "للدلیلی"، ج ۲، ص ۵۰۳، الحدیث: ۶۵۱۵)

- (۳) حضرت علی رضی اللہ تعالیٰ عنہ سے روایت ہے کہتے ہیں کہ سرکار صلی اللہ تعالیٰ علیہ وآلہ وسلم نے ارشاد فرمایا: ((ما من مائدة وضع فحضرت علیہا من اسمه أَحْمَدُ أَوْ مُحَمَّدٌ إِلَّا قَدْسَ ذَلِكَ الْمَنْزِلَ كَلَّ يَوْمٍ مَرْتَبَنِ)). یعنی: "جس دستِ خوان پر کوئی احمد یا محمد نام کا ہو، تو اس جگہ پر ہر روز دوبار برکت نازل کی جائے گی۔"
- (مسند الفردوس "للدلیلی"، ج ۲، ص ۳۲۳، الحدیث: ۶۵۲۵)
- نوٹ: محمد نام رکھنے کے مزید فضائل و برکات "فتاویٰ رضویہ"، جلد ۲۲، صفحہ ۲۸۲ پر اور "بہار شریعت"، ج ۳، حصہ ۱۶، ص ۲۱۰، ۲۱۱ پر ملاحظہ فرمائیں۔

- (۲۶) اپنے خواجہ وادائے واجبات شریعت<sup>(۱)</sup> سے جو کچھ بچے اس میں عزیزوں، قریبوں، محتاجوں، غریبوں (میں) سب سے پہلے حق، عیال و اطفال (اہل خانہ) کا ہے، جو ان سے بچے وہ اوروں کو پہنچے۔
- (۲۷) بچے کو پاک کمائی سے پاک روزی دے کر ناپاک مال ناپاک ہی عادتیں لاتا ہے۔
- (۲۸) اولاد کے ساتھ تہاخوری نہ بر تے (اولاد کو چھوڑ کر اکیلے نہ کھائے) بلکہ اپنی خواہش کو ان کی خواہش کے تابع رکھے جس اچھی چیز کو ان کا حجی چاہے انبیس دے کر ان کے طفیل میں آپ بھی کھائے، زیادہ نہ ہو تو انہیں کوکھلائے۔
- (۲۹) خدا کی ان امانتوں کے ساتھ مہر و لطف (شفقت و محبت) کا برنا تو رکھے، انہیں پیار کرے، بدن سے لپٹائے، کندھے پر چڑھائے۔
- (۳۰) ان کے ہنسنے، ہھلئے، بھلنے کی باتیں کرے، ان کی دل جوئی، ولداری، رعایت و محفوظت ہر وقت حتیٰ کہ نماز و خطبہ میں بھی طوظر کھے۔
- (۳۱) نیامیوہ، نیا پھل پہلے انہیں کو دے کر وہ بھی تازے پھل ہیں نئے کو نیا مناسب ہے۔
- (۳۲) کبھی کبھی حب مقدور (حرب استطاعت) انہیں شیرینی وغیرہ کھانے، ہنسنے، کھلنے کی اچھی چیز (جو) کہ شرعاً جائز ہے، دیتا رہے۔
- (۳۳) بہلانے کیلئے جھوٹا وعدہ نہ کرے بلکہ بچے سے بھی وعدہ وہی جائز ہے جس کو پورا کرنے کا قصد (ارادہ) رکھتا ہو۔
- (۳۴) اپنے چند بچے ہوں تو جو چیز دے سب کو برابر و یکساں دے، ایک کو دوسراے پر

(۱) اپنی ضروریات اور شریعتِ مطہرہ کے مقرر کردہ واجبات فی ادائیگی مثلاً: زکوة، صدقۃ فطرہ اور قربانی وغیرہ۔

بے فضیلت دینی (دینی فضیلت کے بغیر) ترجیح نہ دے۔<sup>(۱)</sup>

(۳۵) سفر سے آئے تو ان کیلئے کچھ تخفہ ضرور لائے۔

(۳۶) بیمار ہوں تو علاج کر لے۔

(۳۷) حتی الامکان سخت و مُوقِی (تکلیف و علاج سے بچائے۔

(۳۸) زبان کھلتے ہی ”الله اللہ“، پھر پورا کلمہ طیبہ سکھائے۔

(۳۹) جب تمیز آئے ادب سکھائے، کھانے، پینے، ہنئے، بولنے، اٹھنے، بیٹھنے، چلنے، پھرنے، حیا، لحاظ بزرگوں کی تعلیم، ماں باپ، استاد، اور دختر کوشہر کے بھی اطاعت کے طرق و آداب (طور طریقہ) بتائے۔

(۴۰) قرآن مجید پڑھائے۔

(۴۱) (بڑے کو) استاد نیک، صالح، متقدی، صحیح العقیدہ، سن رسیدہ کے سپرد کر دے اور دختر کو نیک پارسا عورت سے پڑھوائے۔

(۴۲) بعد ختم قرآن ہمیشہ تلاوت کی تاکید رکھے۔

(۱) ”فتاویٰ قاضی خان“ میں ہے حضرت امام ابوحنیفہ رضی اللہ تعالیٰ عنہ سے روایت ہے: ”انہ لا بأس به إذا كان التفضيل لزيادة فضل في الدين فإن كانا سواء يكره“۔ یعنی: ”اولاد میں سے کسی ایک کو زیادہ دینے میں کچھ حرج نہیں جبکہ اسے دوسرا اولاد پر ترجیح و فضیلت دینا دینی فضل و شرف کی وجہ سے ہو، لیکن اگر سب برابر ہوں تو پھر ترجیح دینا مکروہ ہے۔“

”فتاویٰ عالمگیری“ میں ہے: ”لو کان الولد مشتغلًا بالعلم لا بالكسب فلا بأس بأن يفضله على غيره كذلك في المسلط“۔ ”اگر میٹا حصول علم میں مشغول ہونہ کہ دنیوی کمائی میں تو ایسے میٹے کو دوسرا اولاد پر ترجیح دینے میں کوئی مضاائقہ نہیں“۔

(۲۳) عقائدِ اسلام و سنتِ سکھائے کہ لوحِ سادہ فطرتِ اسلامی و قبولِ حق پر مخلوق ہے (اس لئے کہ بچے فطرت یا دینِ اسلام اور حق باتِ قبول کرنے کے لئے پیدا کیا گیا ہے) اس وقت کا بتایا پتھر کی لکیر ہو گا۔

(۲۴) حضور اقدس رحمتِ عالم صلی اللہ تعالیٰ علیہ وسلم کی محبت و تعظیم اُن کے دل میں ڈالے کے اصل ایمان و عین ایمان ہے۔

(۲۵) حضور پر نور صلی اللہ تعالیٰ علیہ وسلم کے آل واصحاب و اولیاء و علماء کی محبت و عظمت تعلیم کرے کہ اصل سنت و زیور ایمان بلکہ باعثِ بقاء ایمان ہے (یعنی یہ باقی ایمان کی سلامتی اور بقا کا ذریعہ ہیں)۔

(۲۶) سات برس کی عمر سے نماز کی زبانی تاکید شروع کرو۔

(۲۷) علم دین خصوصاً ضوع، غسل، نمازو روزہ کے مسائل، توکل<sup>(۱)</sup>، قناعت<sup>(۲)</sup>، زہد<sup>(۳)</sup>، اخلاص<sup>(۴)</sup>،

(۱) توکل کی تعریف: ”الشقة بالله والإيمان بأن قضاءه ماض، واتباع نبيه ﷺ في السعي فيما لا بد له منه من الأسباب“۔

یعنی: ”ضروری اسباب کے اختیار کرنے میں تم بی اکرم صلی اللہ تعالیٰ علیہ وسلم کی ایتیاع کرتے ہوئے اللہ عزوجل پر بھروسہ رکھنا اور اس بات کا یقین رکھنا کہ جو کچھ مقدار میں ہے وہ ہو کر رہے گا۔“ (”القاموس الفقہیہ“، ج ۴، ص ۱۸۵)۔

(۲) قناعت کی تعریف: ”هي السكون عند عدم المألففات.“

یعنی: ”روزمرہ استعمال ہونے والی چیزوں کے نہ ہونے پر بھی راضی رہنا قناعت ہے۔“ (”التعريفات“ للجرجاني، ص ۱۲۶)۔

(۳) زہد کی تعریف: ”هو عبارة عن انصراف الرغبة عن الشيء إلى ما هو خير منه.“

یعنی: ”کسی چیز کو چھوڑ کر ایسی اخروی چیز کی طرف رغبت کرنا جو اس سے بہتر ہو۔“

(۴) اخلاص کا معنی: ”الإخلاص أن يقصد بالعمل وجدهه ورضاه فقط دون غرض آخر.“

یعنی: ”اخلاص یہ ہے کہ بندہ نیک اعمال صرف اور صرف اللہ عزوجل کی رضا اور خوشنودی کے لیے کرے۔“

(”مرقة السنائق“، کتاب العلم، ج ۱، ص ۴۸۶)۔

تواضع (۱)، أمانة (۲)، صدق (۳)، عدل (۴)، حياء (۵)، سلامت صدر وسان وغيرها (ولوزان اور

(۱) تواضع کی تعریف: "الضعة خاطر في وضع النفس واحتقارها والتواضع اتباعه."

یعنی: "اپنے آپ کو حقیر اور کمتر سمجھنے کو تواضع کہتے ہے۔" ("منهج العابدين"، الفصل الرابع، ص ۸۱).

(۲) ودیعت وامانت کی تعریف اور فرق: "ہی أمانة تركت عند الغير للمحفظ قصداً، واحذر بالقيد الأخير من الأمانة، وهي ما وقع في يد الغير من غير قصد." یعنی: "کوئی چیز قصد اکسی دوسرا شخص کی حفاظت میں دینے کا نام "ودیعت" ہے جبکہ کوئی چیز ایسے ہی کسی کی حفاظت میں آجائے، اگرچہ اس میں قصد وار ادا ہو یا نہ ہو "امانت" کہلاتی ہے۔" ("التعريفات"، ص ۱۷۵). نوٹ: امانت ودیعت میں غنوم مخصوص مطلقاً کی نسبت ہے کہ ودیعت امانت ہے لیکن ہر امانت ودیعت نہیں کما فی "الدر"، ج ۸، ص ۵۲۶: والوديعة هي أخص من الأمانة.

(۳) صدق کی تعریف: "الصدق في اللغة: مطابقة الحكم للواقع."

یعنی: "اغت میں قائل کی بات کا واقع کے مطابق ہونا صدق کہلاتا ہے۔" ("التعريفات" للجرجاني، ص ۹۵).

(۴) عدل کی تعریف: "العدل عبارة عن الأمر المتوسط بين طرفى الإفراط والتغريط، وقيل: العدل مصدر بمعنى العدالة، وهو الاعتدال والاستقامة، وهو الميل إلى الحق." یعنی: "افراط وتغريط سے بچتے ہوئے درمیانی راستہ اختیار کرنا، عدل کہلاتا ہے، اور یہ بھی کہا گیا ہے کہ: عدل مصدر ہے جس کے معنی عدالت کے ہیں چنانچہ عدل در حقیقت "اعتدال واستقامت" ہے یعنی حق کی طرف مائل ہونے کو عدل کہتے ہیں۔" ("التعريفات" للجرجاني، ص ۱۰۶).

(۵) حیاء کی تعریف: (۱) "الحياء تغير و انكسار يعتري الإنسان من ع霍ف ما يعاب به أو يذم."

یعنی: "کسی کام کے ارتکاب کے وقت نرمت اور ملامت کے خوف سے انسان کی حالت کا تبدیل ہو جانا حیاء کہلاتا ہے۔" ("عمدة القاري"، كتاب الإيمان، باب أمور الإيمان، ج ۱، ص ۱۹۸).

(۲) "الحياء خلق يبعث على ترك القبيح ويمنع من التقصير في حق ذي الحق."

یعنی: "حياء و وصف ہے جو برے کام کے ترک پر ابھارتا ہے، اور حقدار کے حق کی ادائیگی میں کوتاہی سے منع کرتا ہے۔" ("شرح صحيح مسلم" للإمام نووي، ج ۱، ص ۴۷).

ویگر اعضاء کی سلامتی کی) خوبیوں کے فضائل (پڑھائے نیز)، حرص و ملعون<sup>(1)</sup>، حب دنیا (دنیا کی محبت)، حب جاہ<sup>(2)</sup>، ریا<sup>(3)</sup>، عجب<sup>(4)</sup>، تکبر<sup>(5)</sup>.....

(1) حرث کی تعریف: "الحرص فرط الشره في الإرادة وفي" (القاموس): أسوء الحرص أن تأخذ نصيبك وتطمع في نصيب غيرك۔"

یعنی: "خواہشات کی زیادتی کے ارادے کا نام حرث ہے اور "قاموس المحيط" میں ہے: بُری حرث یہ ہے کہ اپنا حصہ حاصل کر لینے کے باوجود دوسرا کے حصے کی لائخ رکھے۔"

("مرقة المفاتيح" ، کتاب الرفاق، باب الأمل والحرث، ج ۹، ص ۱۱۹)۔

(2) حب جاہ: "أصل الجاہ هو انتشار الصيت والاشتهر."

یعنی: "لوگوں میں شہرت اور ناموری چاہنا حب جاہ ہے۔"

("إحياء العلوم" ، کتاب ذم الحاہ والریاء، ج ۳، ص ۳۳۹)۔

(3) ریا کی تعریف: "الریاء ترك الاخلاص في العمل بمخالفة غير الله فيه."

یعنی: "اخلاص کے چھوڑ دینے کا نام "ریا" ہے چنانچہ اللہ رب العزت جل وعلا کے علاوہ کسی اور کا لحاظ رکھتے ہوئے کوئی عمل کرنا ریا ہے۔"

(التعريفات للحجراني، ص ۸۲)۔

(4) عجب کی تعریف: "العجب هو استعظام النعمة ، والركون إليها، مع نسيان إضافتها إلى المنعم."

یعنی: "منعِ حقیقی جل وعلا کی نعمت و عطا کو بھول کر کسی دینی یاد نہیں نہست کو اپنا ہی کمال تصور کرنا عجب ہے۔"

("إحياء العلوم" ، کتاب ذم الكبر والعجب، ج ۳، ص ۴۵۴)۔

(5) تکبر کی تعریف: "الكبر أن يرى الإنسان نفسه أكبر من غيره."

یعنی: "تکبر کا معنی یہ ہے کہ انسان خود کو دوسروں سے زیادہ ہر اخیال کرے۔"

(مفردات إمام راغب، ص ۶۹۷)۔

خیانت<sup>(1)</sup>، کذب<sup>(2)</sup>، ظلم<sup>(3)</sup>، نخش<sup>(4)</sup>، غیبت<sup>(5)</sup>،

= حدیث پاک میں ہے: ”حضرت عبد اللہ ابن مسعود رضی اللہ تعالیٰ عنہ روایت کرتے ہیں کہ نبی کریم صلی اللہ تعالیٰ علیہ وسلم نے فرمایا: ”جس شخص کے دل میں ذرہ برا بر بھی تکیر ہو وہ جنت میں نہیں جائے گا“، ایک شخص نے عرض کی: ایک آدمی یہ پسند کرتا ہے کہ اس کا لباس اچھا ہوا اور اس کے جو تے ایچھے ہوں، آپ صلی اللہ تعالیٰ علیہ وسلم نے فرمایا:

((إِنَّ اللَّهَ جَمِيلٌ يُحِبُّ الْجَمَالَ، الْكَبِيرُ بَطَرُ الْحَقِّ وَعَمَطُ النَّاسَ)).

یعنی: ”اللہ تعالیٰ جمیل ہے اور جمال کو پسند فرماتا ہے، تکریر حنف کا انکار اور لوگوں کو حقیقت جانتا ہے۔“

”صحیح مسلم“، کتاب الإیمان، باب تحریم الكبیر و بیانه، ص ۶۱-۶۰، رقم الحدیث: ۱۴۷۔

(1) خیانت کی تعریف: ”الخیانا هو التصرف في الأمانة على خلاف الشرع.“

یعنی: ”اجازت شرعیہ کے بغیر کسی کی امانت میں تصرف کرنا خیانت ہے۔“

”عمدة القاري“، کتاب الإیمان، باب علامات المخالف، ج ۱، ص ۳۲۸۔

(2) کذب کی تعریف: ”الکذب: عدم مطابقة الخبر للواقع.“

یعنی: ”کہنے والے کی بات کا حقیقت کے خلاف ہونا جھوٹ ہے۔“ (”التعريفات“ للحرجاني، ص ۱۲۹)۔

(3) ظلم کی تعریف: ”وضع الشيء في غير موضعه، وفي الشريعة: عبارة عن التعدي عن الحق إلى الباطل، وهو الجور.“ یعنی: ”کسی چیز کو اس کی جگہ نہ رکھنا ظلم ہے اور شریعت میں ظلم سے مراد یہ ہے کہ کسی کا حق مارنا یا اس کے ساتھ زیادتی کرنا۔“ (”التعريفات“ للحرجاني، ص ۱۰۲-۱۰۳)۔

(4) نخش کی تعریف: ”هو ما ينفر عنه الطبع السليم ويستقصه العقل المستقيم.“

یعنی: ”نخش، وہ بے ہودہ باتیں اور بُرے افعال ہیں جن سے طبیعت سلیمانی نفرت کرے اور عقلی صحیح خامی قرار دے۔“ (”التعريفات“ للحرجاني، ص ۱۱۷)۔

(5) غیبت کی تعریف: ”غیبت کے معنی ہیں کسی شخص کے پوشیدہ عیوب کو (جس کو وہ دوسروں کے سامنے ظاہر ہو نہ پسند نہ کرتا ہو) اس کی برائی کرنے کے طور پر ذکر کرنا۔“ (”بیمار شریعت“، جلد ۲، حصہ ۱۶، ص ۱۳۹)۔

حد (۱)، کینہ (۲) وغیرہ براہیوں کے رذائل پڑھائے۔

(۲۸) پڑھانے سکھانے میں رُفق و زمی ملحوظار کئے۔

(۲۹) موقع پر چشم نمائی، تنبیہ، تهدید کرے (مناسب موقع پر سمجھائے اور فیصلہ کرے) مگر کوستا (بدعا) نہ دے کہ اس کا کوستا ان کیلئے سبب اصلاح نہ ہو گا بلکہ اور زیادہ إفساد (بگاز) کا اندریشہ ہے۔

(۳۰) مارے تو منہ پر نہ مارے۔

(۳۱) اکثر اوقات تهدید و تجویف پر قانون رہے (ڈرانے دھکانے پر اکتفا کرے اور) کوڑا پتھی (چھڑی) اس کے پیش نظر رکھ کر دل میں رُعب (خوف) رہے۔

(۳۲) زمانہ تعلیم میں ایک وقت کھینچنے کا بھی دے کہ طبیعت شاط (چستی) پر باقی رہے۔

(۳۳) مگر زینہار.....! زینہار.....! (ہرگز ہرگز) بربی صحبت میں نہ بیٹھنے دے کہ یا بدبادر بد (بری صحبت زہر یا سماپ) سے بدتر ہے۔

(۳۴) نہ ہرگز ہرگز "بہارِ دانش"، "مینا بازار"، "مثنوی غیمت" وغیرہ اکتب عشقی و غزلیات فرقیہ دیکھنے دے (عشق مجازی پر مشتمل کتابوں اور فضل و فحور سے بھر پور غزلوں کو نہ پڑھنے دے) کہ زرم لکڑی جدھر

(۱) حد کی تعریف: "تمنی زوال نعمۃ المحسود إلى الحاسد". یعنی: "کسی شخص کی نعمت دیکھ کر یا آرزو کرنا کہ یہ نعمت اس سے زائل ہو کر مجھے مل جائے۔" ("التعريفات" للحجرجاني، ص ۶۶).

(۲) کینہ کی تعریف: "ول میں دشمنی کرو کے رکھنا اور موقع پا تے ہی اس کا اظہار کرنا کینہ ہے" ، کما فی "لسان العرب": "إمساك العداوة في القلب والتربيص لفرضتها". ("لسان العرب"، ج ۱، ص ۸۸۸).

"الْحَقْدُ: أَن يلزم قلبه استقالة، والبغضه له، والنفار عنه، وأن يدوم ذلك ويقى.".

یعنی: "کینہ یہ ہے کہ انسان اپنے ول میں کسی کو بوجہ جانے، دشمنی و غضب رکھے، نفرت کرے اور یہ بات ہمیشہ باقی رہے۔" ("إحياء العلوم" ،كتاب ذم الغضب والحقد والحسد، ج ۳، ص ۲۲۳).

جھکائے جھک جاتی ہے۔ صحیح حدیث سے ثابت ہے کہ لڑکیوں کو "سورہ یوسف شریف" کا ترجمہ نہ پڑھایا جائے کہ اس میں مکر زنان (عورتوں کی خفیہ چالوں) کا ذکر فرمایا ہے، پھر بچوں کو خرافات شاعرانہ (مبالغہ آمیز بیوودہ باتوں) میں ڈالنا کب بجا ہو سکتا ہے.....!

(۵۵) جب دل برس کا ہونماز مار کر پڑھائے۔

(۵۶) اس عمر سے اپنے خواہ کسی کے ساتھ نہ سلاٹے جدا پھونے، جدا پینگ پر اپنے پاس رکھے۔

(۵۷) جب جوان ہو شادی کر دے، شادی میں وہی رعایت قوم و دین و سیرت و صورت ملحوظ رکھے (۱)۔

(۵۸) اب جو ایسا کام کہنا ہو جس میں نافرمانی کا احتمال ہو (اندیشہ ہوتا) اسے امر و حکم کے صید سے نہ کہے بلکہ برحق و نرمی بطور مشورہ کہے؛ کوہ بلاۓ عقوق (نافرمانی کی مصیبت) میں نہ پڑے۔

(۵۹) اسے میراث سے محروم نہ کرے جیسے بعض لوگ اپنے کسی وارث کو (میراث) نہ پہنچنے کی غرض سے گل جائیداد و سرے وارث یا کسی غیر کے نام لکھ دیتے ہیں۔

(۶۰) اپنے بعد مرگ (انتقال کے بعد) بھی ان کی فکر کھے یعنی (زندگی میں) کم سے کم دو تہائی تر کہ چھوڑ جائے، ٹھٹھ (ایک تہائی ماں) سے زیادہ خیرات نہ کرے۔

یہ ساٹھ حق تو پسر و دختر (بینا و بیٹی) سب کے ہیں بلکہ دو حق آخر (دواخڑی حقوق، نمبر ۵۹ اور ۶۰) میں سب وارث شریک، اور خاص پسر کے حقوق سے ہے کہ:

(۶۱) اسے لکھنا،

(۶۲) پیرنا (تیرنا اور)،

(۶۳) سپہ گری (جنگی تربیت) سکھائے۔

(۱) جیسا کہ حق نمبرا تا ۳ میں بیان ہوا۔

- (۶۲) ”سورہ مائدہ“ کی تعلیم دے۔
- (۶۳) اعلان کے ساتھ اس کا ختنہ کرے۔
- خاص و ختر کے حقوق سے ہے کہ:
- (۶۴) اس کے پیدا ہونے پر ناخوشی نہ کرے بلکہ نعمتِ الہیہ جانے۔
- (۶۵) اسے سینا پرونا کا تنا (سلامی، کڑھائی) کھانا پکانا سکھائے۔
- (۶۶) ”سورہ نور“ کی تعلیم دے۔
- (۶۷) لکھنا ہر گز نہ سکھائے کہ اختال فتنہ (فساد کا اندریش) ہے<sup>(۱)</sup>۔
- (۶۸) بیٹیوں سے زیادہ دل جوئی و خاطرداری رکھے کہ ان کا دل بہت تھوڑا (چھوٹا) ہوتا ہے۔
- (۶۹) دینے میں انہیں اور بیٹیوں کو کائنٹے کی تول برابر رکھے۔ (یعنی دونوں کو دینے کے وقت کامل عدل و انصاف کرے)۔
- (۷۰) جو چیز دے پہلے انہیں دے کر بیٹیوں کو دے۔
- (۷۱) نوبس کی عمر سے (بیٹیوں کو) نہ اپنے پاس سلانے نہ بھائی وغیرہ کے ساتھ سونے دے۔
- (۷۲) اس عمر سے خاص غمہ داشت شروع کرے، شادی برات میں جہاں گانا ناج ہو ہرگز نہ جانے دے اگرچہ خاص اپنے بھائی کے بیہاں ہو کہ گانا سخت غمین جادو ہے اور ان نازک شیشوں
- 
- (۱) اس مسئلہ کی وضاحت مفتی آں مصطفیٰ مصباحی صاحب مدظلہ العالی نے ”فتاویٰ احمدیہ“ کے حاشیہ میں فرمائی ہے جہاں تفصیلی کلام کرنے کے بعد آخر میں ارشاد فرماتے ہیں کہ: ”الحاصل: اگر معاشرتی یا خاندانی یا شخصی حالات کے پیش نظر عورتوں کو لکھنا سکھانے میں مطلقاً اختال فتنہ ہو کما فی القرون الأولى تو جائز ہوگا اور اگر اختال ہو تو اختال کے مطابق حکم کراہت ہوگا کما فی زماننا۔“ (”فتاویٰ احمدیہ“، ج ۲، ص ۲۵۹)۔

کو تھوڑی بھیس بہت ہے، بلکہ ہنگاموں میں جانے کی مطلقاً بندش کرے (فکشنوں میں جانے سے بالکل روک دے) گھر کو ان پر زندگی (قید خانہ کی طرح) کر دے بالا خانوں (چھتوں) پر نہ رہنے دے۔

(۷۷) گھر میں لباس و زیور سے آراستہ کرے کہ (نکاح کے) پیام، رغبت کے ساتھ آئیں۔

(۷۸) جب کفوٹے نکاح میں دیرینہ کرے<sup>(۱)</sup>۔

(۷۹) حتی الامکان بارہ برس کی عمر میں بیاہ دے۔

(۸۰) زنہار.....! زنہار.....! کسی فاسق فاجر خصوصاً بذہب کے نکاح میں نہ دے۔

یہ ایسی حق ہیں کہ اس وقت کی نظر میں احادیث مرفوعہ سے خیال میں آئے ان میں اکثر تو مستحبات ہیں جن کے ترک پر اصلاً مُواخَذہ (گرفت) نہیں ..... اور بعض (کے ترک) پر آخرت میں مطالیہ ہو، مگر دنیا میں بیٹھے کیلئے باپ پر گرفت و جبر نہیں، نہ بیٹھے کو جائز کہ باپ سے چدال و نزاع (لڑائی جھکڑا) کرے، سوا چند حقوق کے کہ ان میں جبرا حاکم و چارہ جوئی واعتراض کو دخل ہے۔ (چند حقوق میں حاکم کو یہ حق حاصل ہے کہ بیٹھے کو حق دینے دلوانے کے لئے باپ کو مجبور کرے، اور اسی طرح بیٹھے کو باپ کے غلاف دعویٰ دائر کرنے اور اعتراض کرنے کا حق حاصل ہے، جو مندرجہ ذیل ہیں):

(۱) کفوٹے کی تفصیل بیان کرتے ہوئے صدر الشریعہ بدرا الطریقہ مولانا مفتی محمد مجدد علی عظیٰ رحمۃ اللہ تعالیٰ علیہ ”بہار شریعت“ میں فرماتے ہیں کہ: ”کفوٹے یہ معنی ہیں کہ مرد و عورت سے نسب وغیرہ میں اتنا کم نہ ہو کہ اس سے نکاح، عورت کے اولیاء کے لیے باعث نگ و عار ہو، کفاءت صرف مرد کی جانب سے معتبر ہے عورت اگر چہ کم درجہ کی ہو اس کا اعتبار نہیں۔“

مزید ارشاد فرماتے ہیں کہ: ”کفاءت میں چھ چیزوں کا اعتبار ہے:

(۱) نسب (۲) اسلام (۳) حرف (پیش) (۴) حریت (آزاد ہوتا) (۵) دیانت (۶) مال۔“  
 ”بہار شریعت“، جلد دوم، حصہ، کفوٹا بیان، ص ۳۶۔

**اول:** نفقہ کہ باپ پر واجب ہوا وہ نہ دے تو حاکم جبراً مقرر کرے گا، نہ مانے تو قید کیا جائے گا، حالانکہ فروع (اولاد) کے اور کسی دین میں اصول (یعنی والدین) محبوس نہیں ہوتے۔

فی "رد المحتار" عن "الذخیرة": ترجمہ: "فتاویٰ شامی" میں "ذخیرہ" کے حوالے سے لفظ کیا (لا) یحبس والد وإن علا في دین ولده ہے: والد اپنے بیٹے کے قرض کے سلسلے میں قید نہیں کیا وإن سفل إلا في النفقة؛ لأنّ فيه إتلاف جاسكتا خواه سلسلة نسب او پر تک بمحاذی باپ اور بیچھے تک بمحاذی بیٹا چلا جائے البتة نافقة نہ دینے کی صورت میں باپ کو قید کیا جائے گا؛ کیونکہ اس میں چھوٹے کی حق تلفی ہے۔<sup>(1)</sup>

دوم: رضاعت کہ ماں کے دودھ نہ ہو تو والی رکھنا، بے تխواہ نہ ملے تو تخواہ دینا واجب، نہ دے تو جبراً جائے گی جبکہ بچے کا اپنا مال نہ ہو، یوہیں ماں بعد طلاق و مرور عدت (طلاق اور عدت گزرنے کے بعد) بے تخواہ دودھ نہ پلاۓ تو اسے بھی تخواہ دی جائے گی کما فی "الفتح" و "رد المحتار" وغیرہ ما (جیسا کہ "فتح القدر" اور "رد المحتار" وغیرہ میں ہے)۔<sup>(2)</sup>

سوم: حضانت (پرورش) کہ لڑکا سات برس، لڑکی نو برس کی عمر تک جن عروتوں مثلاً ماں، نانی، والدی خالہ بھتی کے پاس رکھے جائیں گے اگر ان میں کوئی بے تخواہ نہ مانے اور بچہ فقیر اور باپ غنی ہے تو جبراً تخواہ دلائی جائے گی کما اوضحہ فی "رد المحتار"۔ (جیسا کہ "رد المحتار" میں اس کی وضاحت کی گئی ہے)۔<sup>(3)</sup>

(1) "رد المحتار"، کتاب الطلاق، باب النفقة، ج ۵، ص ۲۴۶۔

(2) "رد المحتار"، کتاب الطلاق، باب الحضانة، ج ۵، ص ۲۶۸۔

(3) "رد المحتار"، کتاب الطلاق، باب الحضانة، ج ۵، ص ۲۶۶۔

**چہارم:** بعد انہیاے حضانت بچہ کو اپنی حفظ و صیانت میں لینا (بڑے کو سات اور بڑی کو نو برس بعد اپنی حفاظت اور تکمیل میں رکھنا) باپ پر واجب ہے، اگر نہ لے گا حاکم جبرا کرے گا، کما فی "رَدِّ الْمُحْتَار" عن "شرح المجمع"۔ (جیسا کہ "شرح المجمع" سے "رد المحتار" میں نقل کیا گیا ہے) <sup>(۱)</sup>۔

**پنجم:** اُن کیلئے ترکہ باقی رکھنا کہ بعد تعلق حق ورثہ یعنی بحال مرض الموت مورث اس پر مجبور ہوتا ہے یہاں تک کہ ملٹ سے زائد میں اس کی وصیت بے اجازت ورثہ نہ نہیں <sup>(۲)</sup>۔

**ششم:** اپنے نابالغ بچے، پسر خواہ دختر کو غیر کفو سے بیاہ (شادی کر) دینا، یا مہر مثل <sup>(۳)</sup> میں غبن فاحش کے ساتھ (یعنی بہت زیادہ کمی یا زیادتی کے ساتھ نکاح کرنا) مثلاً دختر کا مہر مثل ہزار ہے پانسو پر نکاح

(۱) "رَدِّ الْمُحْتَار"، کتاب الطلاق، باب النفقۃ، ج ۵، ص ۳۴۶۔

(۲) مرض الموت کی حالت میں وارثوں کا حق مورث کے ترکہ سے متعلق ہو جاتا ہے، اور اسی وجہ سے وارث بنانے والا اپنامال و اسباب ورثاء کے لئے چھوڑنے پر شرعاً مجبور ہو جاتا ہے، یہاں تک کہ اگر مورث تہائی مال سے زیادہ وصیت کرے تو وارثوں کی اجازت کے بغیر ایک تہائی مال سے زیادہ میں اس مورث کی وصیت جاری نہیں ہوگی۔

(۳) عورت کے خاندان کی اس جیسی عورت کا جو مہر ہو وہ اس کے لئے "مہر مثل" ہے مثلاً اس کی بہن، بھتی، بچپا کی بیٹی وغیرہ کاما مہر۔ اس کی ماں کا مہر اس کیلئے مہر مثل نہیں جب کہ وہ دوسرے گھرانے کی ہو، اور اگر اس کی ماں اسی خاندان کی ہو مثلاً اس کے باپ کی بچپا داد بہن ہے تو اس کا مہر اس کے لئے مہر مثل ہے اور وہ عورت جس کا مہر اس کے لئے مہر مثل ہے وہ کن امور میں اس جیسی ہوان کی تفصیل یہ ہے:

(۱) عمر (۲) بیوال (۳) ماں میں مشابہ ہو (۴) دونوں ایک شہر میں ہوں (۵) ایک زمانہ ہو (۶) عقل و (۷) تمیز و (۸) دیانت و (۹) پارسائی و (۱۰) علم و (۱۱) ادب میں یکساں ہوں (۱۲) دونوں کنوواری ہوں یا دونوں شیب، (۱۳) اولاد ہونے نہ ہونے میں ایک سی ہوں کہ ان چیزوں کے اختلاف سے مہر میں اختلاف ہوتا ہے۔ شوہر کا حال بھی ملحوظ ہوتا ہے مثلاً جوان اور بوڑھے کے مہر میں اختلاف ہوتا ہے۔ عقد کے وقت ان امور میں یکساں ہونے کا اعتبار ہے۔ =

کر دیا، یا بہو کا مہر مثل پانسو ہے ہزار باندھ لینا، یا پسر کا نکاح کسی باندھ سے یادختر کا کسی ایسے شخص سے جو نہ ہب یا نسب یا پیشہ یا افعال یا مال میں وہ شخص (عیب) رکھتا ہو جس کے باعث اُس سے نکاح موجب عار (شرم کا باعث) ہو، ایک بار تو ایسا نکاح بات کیا ہوا نافذ ہوتا ہے جبکہ نشے میں نہ ہو، مگر وہ بارہ اپنے کسی نابالغ بچے کا ایسا نکاح کرے گا تو اصلًا صحیح نہ ہو گا کما قدمنا فی النکاح۔ (جیسا کہ بحث نکاح میں ہم نے اسے پہلے بیان کر دیا ہے) <sup>(۱)</sup>۔

**ہفتہ:** ختنہ میں بھی ایک صورت جرکی ہے کہ اگر کسی شہر کے لوگ چھوڑ دیں، سلطانِ اسلام انہیں مجبور کر لیا، نہ ما نہیں گے تو ان پر جہاد فرمائے گا کما فی "الدر المختار"۔ (جیسا کہ "ور مختار" میں ہے) <sup>(۲)</sup>۔

والله تعالى أعلم

رسالة: "مشعلة الإرشاد" ختم ہوا۔

= بعد میں کسی قسم کی کمی بیشی ہوئی تو اس کا اعتبار نہیں مثلاً ایک کا جب نکاح ہوا تھا اس وقت جس حیثیت کی تھی دوسری بھی اپنے نکاح کے وقت اسی حیثیت کی بے گری میں بے گری میں بعد کوئی بھوگی اور دوسری میں زیادتی یا بر عکس ہوا تو اس کا اعتبار نہیں۔ (الدر المختار، کتاب النکاح، باب المهر، ج ۴، ص ۲۷۳-۲۷۶)۔

اگر اس خاندان میں کوئی ایسی محورت نہ ہو جس کا مہر اس کے لئے مہر مثل ہو سکے تو کوئی دوسرا خاندان جو اس کے خاندان کے مثل ہے اس میں کوئی محورت اس جیسی ہو، اس کا مہر اس کے لئے مہر مثل ہو گا۔ (عامگیری)

"الفتاوى الهندية"، كتاب النكاح، الباب السابع، ج ۱، ص ۳۰۶۔

"بیمار شریعت"، جلد دوم، حصہ، مہر کا بیان، ص ۶۲-۶۳۔

(۱) "الفتاوى الرضوية"، كتاب النكاح، باب الولي، ج ۱۱، ص ۵۷۹۔

(۲) "الدر المختار"، كتاب الحشني، مسائل شتى، ج ۱۰، ص ۵۱۵۔

﴿مأخذ و مراجع﴾

نمبر/رقم	وقار الفتاوى	مقدمة المذاهب	كتاب
1	كتنز الایمان	اعلیٰ حضرت امام احمد رضا خان (ت ۱۳۴ هـ)	پاک کمپنی، اردو بازار لاہور
2	احیاء علوم الدین	حجۃ الاسلام امام محمد الغزالی (ت ۵۰۵ هـ)	دار صادر، بیروت
3	التعريفات	سید شریف الجرجانی (ت ۸۱۶ هـ)	دار المدار للطباعة والنشر
4	الدر المختار	علامہ علاء الدین الحصکفی (ت ۱۰۸۸ هـ)	دار المعرفة، بیروت
5	بہار شریعت	صدر الشریعہ امجد علی اعظمی (ت ۱۳۶۷ هـ)	مکتبہ رضویہ، کراچی
7	ردة المختار	علامہ ابن عابدین الشامی (ت ۱۲۵۲ هـ)	دار المعرفة، بیروت
8	نرہہ النظر شرح نہجۃ الفکر	حافظ ابن حجر عسقلانی (ت ۸۵۲ هـ)	فاروقی کتب خانہ، ملٹان
9	شرح صحيح مسلم	امام یحیی بن شرف النووی (ت ۶۷۶ هـ)	دار الحدیث، ملٹان
10	صحیح البخاری	امام محمد بن اسماعیل (ت ۲۵۶ هـ)	دار الكتب العلمية، بیروت
11	صحیح مسلم	امام مسلم بن حجاج القشیری (ت ۲۶۱ هـ)	دار ابن حزم، بیروت
12	عمدة القاری	علامہ محمد بن احمد العینی (ت ۸۵۵ هـ)	بنگلہ اسلامک اکیڈمی
13	فتاوی امجدیہ	صدر الشریعہ امجد علی اعظمی (ت ۱۳۶۷ هـ)	مکتبہ رضویہ، کراچی
14	فتاوی قاضی خان	حسن بن منصور قاضی خان (ت ۵۹۲ هـ)	مکتبہ حقالیہ، پشاور
15	فتاوی رضویہ	امام اہلسنت احمد رضا خان (ت ۱۳۴۰ هـ)	رضا فاؤنڈیشن، لاہور
16	فتاوی هندیہ	صلانظام الدین اور دیگر علمائی کرام رسمہ اللہ	مکتبہ رشیدیہ، کوئٹہ
17	فتح الباری	حافظ ابن حجر عسقلانی (ت ۸۵۲ هـ)	دار الكتب العلمية، بیروت
18	فرہنگ آصفیہ	مولوی سید احمد دھلوی (ت ----)	سنگ میل پیلیکیشنز، لاہور
19	كتنز العمال	علاء الدین علی الهندی (ت ۹۷۵ هـ)	دار الكتب العلمية، بیروت
20	لسان العرب	علامہ محمد بن مکرم الافریقی (ت ۲۱۱ هـ)	مؤسسة الاعلمی للطبعات، بیروت
21	مرآۃ المذاجح	مفتی احمد یار خان نعیمی (ت ۱۳۹۱ هـ)	ضیاء القرآن پیلیکیشنز، لاہور
22	مسند الفروع	شیرویہ بن شهردار الدیلمی (ت ۵۰۹ هـ)	دار الفکر، بیروت
23	منهاج العابدین	حجۃ الاسلام امام محمد الغزالی (ت ۵۰۵ هـ)	دار الكتب العلمية، بیروت
24	مفردات الفاظ القرآن	علامہ راغب اصفهانی (ت ۴۲۵ هـ)	دار القلم، دمشق
25	وقار الفتاوى	مفی وقار الدین قادری (ت ۱۴۱۳ هـ)	بزم وقار الدین، کراچی

الحمد لله الذي أحل قرآن وعلمه على كل من أتاكه من الناس تلقى الله عزوجل في آخر دار

## سُدُّث کی مہاریں

الحمد لله الذي أحل قرآن وعلمه على كل من أتاكه من الناس تلقى الله عزوجل في آخر دار  
وهل میں بکثرت نوشیں بھی اور سکھائی جاتی ہیں، ہر چھوڑت مریب کی لماز کے بعد آپ کے شیر میں ہلنے  
والے موسم اسلامی کے پختہ ارشادوں پرستے اجتماع میں رہنے والی کیلئے بھی بھی خوش کے سامنے ماری  
رات گزارنے کی نذر فی رحمة ہے۔ ماہِ صفر مول کے نذری قابوں میں پیغمبر اور ارشادوں کی تذكرة کیسے اس  
اور روزانہ تحریر مدد کے ارتقیہ نذری ایصالات کا اسالہ کر کے جو نذری ہے کے لیے اپنی دل کے اندر اندر  
اپنی ہیں کہتے اور کوئی کوئی کام مول نہ لٹکے، ان حفظ اللہ عزوجل اس کی نذرا کت سے پاہو سلسلہ  
بھی نہ ہاں سے فڑت کرتے اور ایساں کی نہ افت کیلئے اور نہ کہاں نہ ہے۔

ہر اسلامی بھائی اپنا بیوی اپنے ہاتھے کر "تجھے اپنی اور ساری دنیا کے لوگوں کی اصلاح کی  
کوشش کریں ہے۔" ان حفظ اللہ عزوجل اپنا اصلاح کی کوشش کے لیے "نذری ایصالات" پر مول اور ساری  
دنیا کے لوگوں کی اصلاح کی کوشش کے لیے "نذری قابوں" میں سڑک رہے۔ ان حفظ اللہ عزوجل



فیضاں مدینہ محلہ سوراگران، پرانی ہنزی منڈی، باب المدینہ (کراچی)

UAN: +923 111 25 26 92 Ext: 1284

Web: [www.dawateislami.net](http://www.dawateislami.net) / Email: [ilmia@dawateislami.net](mailto:ilmia@dawateislami.net)